

बेतवांचल

शुभम ने गर्ल्स फ्रेंड के सामने चुन्नी को मारा था थप्पड़, गुरसे में कर दी थी हत्या

खास बातें

- ▶ पुलिस ने सभी आरोपियों को किया गिरफ्तार, दो नाबालिग भी वारदात में थे शामिल
- ▶ पुलिस आरोपियों को ले गई घटना स्थल पर, मोहल्ले के लोग हुए आक्रोशित
- ▶ पुलिस ने बदमाशों का निकाला जुलूस, लगवाए नारे



नवभारत न्यूज
विदिशा 5 जनवरी, विदिशा की इंद्रप्रस्थ कॉलोनी में 3 जनवरी को हुई शुभम चौबे की हत्या के मामले में पुलिस ने 11 आरोपियों को गिरफ्तार किया है जिनमें से 2 नाबालिग हैं. पकड़े गए आरोपियों का

आरोपियों को पकड़ने के लिए बनाई थी 7 टीमें

आरोपियों को पकड़ने के लिए एसपी रोहित काशवानी ने 7 विशेष पुलिस पार्टियों का गठन कर उन्हें अलग-अलग स्थानों पर रवाना किया गया। तकनीकी साक्ष्यों, मुखबिर तंत्र एवं मैदानी जांच के समन्वय से आरोपियों की पहचान सुनिश्चित कर आरोपियों को गिरफ्तार कर लिया. गिरफ्तार आरोपियों में विकी उर्फ दुर्गेश लोधी, उम्र 22 वर्ष, निवासी करया खेड़ा रोड, अजय राज उर्फ अंशु, उम्र 18 वर्ष, निवासी खरी फाटक, शैलेंद्र उर्फ शैलेश अहिरवार, उम्र 18 वर्ष, निवासी करैया खेड़ा रोड, रुद्रांश उर्फ भालू श्रीवास्तव, उम्र 19 वर्ष, निवासी शेरपुरा, अरुण राठौर, उम्र 21 वर्ष, निवासी हलाली कॉलोनी, साहिल गोंड, उम्र 20 वर्ष, निवासी करैया खेड़ा रोड, विकी यादव, उम्र 21 वर्ष, निवासी करैया खेड़ा रोड, अजय उर्फ चूड़ी/चुन्नी मालवीय, उम्र 22 वर्ष, निवासी कन्हैया खेड़ा रोड, आकाश उर्फ टीपू सुल्तान, उम्र 18 वर्ष, निवासी पुरनपुरा गली नं. 4, विदिशा 2 नाबालिग बालक भी शामिल थे. पुलिस ने आरोपियों से 5 मोटरसाइकिल - रॉयल इनफोल्ड बुलेट, अपाचे, पल्सर, स्टार सिटी और डीलक्स शामिल हैं. पुलिस ने 5 चाकू भी बरामद किए गए.

सिविल लाइन पुलिस ने जुलूस निकाल दिया. कॉलोनी में जुलूस के दौरान आक्रोशित लोगों ने आरोपियों को पीटने का प्रयास किया. दुर्गा नगर चौराहे से हत्या के सभी आरोपियों को पुलिस रस्सी बांधकर जुलूस के रूप में सिविल लाइन थाने तक लेकर पहुंची. पुलिस की जांच में जो वजह सामने आई कि आरोपी चुन्नी अपनी दोस्त से मिलने गया था पर शुभम ने चुन्नी को थप्पड़ मार दिया था. यहीं से विवाद की शुरुआत हुई थी जिसके बाद आरोपी अपने अन्य साथियों के साथ इंद्रप्रस्थ कालोनी पहुंचा और हत्या को वारदात को अंजाम दे दिया. गुस्साई भीड़ देहात थाने में जमा हो गई और आरोपियों का फिर से जुलूस निकालने की मांग की. पुलिस ने सभी को समझाश देकर मामला शांत कराया. इस मामले में एसपी रोहित काशवानी का कहना है कि शुभम और आरोपी का किसी बात को लेकर विवाद हुआ था और मृतक शुभम ने आरोपी को चाटा मारा था, इसी बात को लेकर यह घटना घटित हुई. पुलिस ने सभी 11 आरोपियों के विरुद्ध हत्या का मुकदमा दर्ज किया है, आरोपियों से चाकू और पंच भी बरामद किए गए हैं.

एक नजर में

88 पीड़ितों को 53 लाख 75 हजार की मदद जारी

विदिशा, अनुसूचित जाति जनजाति अत्याचार निवारण अधिनियम के तहत राहत योजना अंतर्गत 56 प्रकरणों में 88 पीड़ितों को 53 लाख 75000 की आर्थिक मदद जारी की गई है. जनजातीय कार्य विभाग के जिला संयोजक सुनील मरकाम ने बताया कि जिला स्तरीय राहत अनुशासना समिति की बैठक में लिए गए निर्णय उपरति अनुसूचित जाति के 49 प्रकरणों में 75 पीड़ितों को कल 46 लाख 75 हजार की राशि जारी की गई है. इसी प्रकार अनुसूचित जनजाति के 7 प्रकरणों में 13 पीड़ितों को 7 लाख रुपए की मदद जारी की गई.

सीएमओ ने किया रेन बसेरा का औचक निरीक्षण

विदिशा, नगर के रेन बसेरा में अचानक रात्रि के समय मुख्य नगरपालिका अधिकारी दुर्गा ठाकुर ने पहुंचकर व्यवस्थाओं का निरीक्षण किया. निरीक्षण के दौरान उन्होंने रेन बसेरा में उठते नागरिकों से सीधे संवाद कर उनकी समस्याओं, सुविधाओं एवं आवश्यकताओं के संबंध में जानकारी ली. श्री ठाकुर ने रेन बसेरा में उपलब्ध आवास, स्वच्छता, पेयजल, शौचालय, प्रकाश व्यवस्था एवं सुरक्षा संबंधी व्यवस्थाओं का बारीकी से जायजा लिया. उन्होंने नागरिकों से चर्चा कर यह भी जाना कि उन्हें किसी प्रकार की असुविधा तो नहीं हो रही है. नागरिकों द्वारा बताई गई छोटी-मोटी समस्याओं के त्वरित निराकरण के निर्देश संबंधित कर्मचारियों को मौके पर ही दिए गए.



फिल्टर प्लांट पर लगेंगे सीसीटीवी कैमरे

नवभारत न्यूज
विदिशा, विधायक मुकेश टंडन एवं कलेक्टर अंशुल गुप्ता ने आज संयुक्त रूप से विदिशा नगर स्थित वाटर फिल्टर प्लांट का निरीक्षण किया. निरीक्षण के दौरान पेयजल शुद्धिकरण की संपूर्ण प्रक्रिया, मशीनरी की कार्यशीलता, जल भंडारण व्यवस्था तथा प्लांट के संचालन से जुड़े विभिन्न बिंदुओं की गहन समीक्षा की गई. अधिकारियों ने नागरिकों को स्वच्छ एवं सुरक्षित पेयजल उपलब्ध कराने के लिए जल गुणवत्ता बनाए रखने, सतत जल आपूर्ति सुनिश्चित करने तथा निरधारित सुरक्षा मानकों का कड़ाई से पालन करने पर विशेष जोर दिया. निरीक्षण के उपरान्त प्लांट परिसर की निगरानी एवं सुरक्षा व्यवस्था को और अधिक सुदृढ़ बनाने के उद्देश्य से तत्काल सीसीटीवी कैमरे स्थापित करने के निर्देश दिए गए. इससे प्लांट संचालन में पारदर्शिता बनी रहेगी तथा किसी भी प्रकार की लापरवाही पर प्रभावी नियंत्रण सुनिश्चित किया जा सकेगा. इस अवसर पर सीएमओ, सहायक यंत्री, जलप्रदाय प्रभारी उपयंत्री भी उपस्थित रहे.

ब्लाइंड मर्डर का किया पुलिस ने खुलासा

लटेरी के जंगल में मिला था शव

नवभारत न्यूज
लटेरी, पुलिस ने अज्ञात हत्या के प्रकरण का 24 घंटे के भीतर खुलासा कर 1 आरोपी को गिरफ्तार किया गया है. 3 जनवरी को देहरीपामा के जंगल क्षेत्र में एक व्यक्ति की मृत्यु की सूचना प्राप्त होने पर थाना लटेरी पुलिस तत्काल मौके पर पहुंची. मृतक की पहचान उसके भाई रमेश बंजारा द्वारा अर्जुन बंजारा पिता बाबूलाल बंजारा, उम्र 40 वर्ष, निवासी देहरीपामा के रूप में की गई. प्रारंभिक जांच पर मर्ग कायम किया गया. जांच के दौरान परिस्थितिजन्य साक्ष्यों के आधार पर विवेचना की गई. विवेचना के दौरान मुखबिर से सूचना प्राप्त हुई कि मृतक अर्जुन बंजारा की हत्या में वीरम भील का हाथ हो सकता है, जो अपने गांव की ओर पैदल जा रहा है. सूचना के आधार पर तत्काल कार्रवाई करते हुए पुलिस टीम ग्राम रायपुरा की ओर रवाना हुई, जहां बताए गए हिलिए का व्यक्ति पुलिस को देखकर भागने का प्रयास करने लगा, जिसे घेराबंदी कर पकड़ा गया. छूटाछ में आरोपी ने अपना नाम वीरम सिंह भील पिता देवीसिंह भील, उम्र 26 वर्ष, निवासी ग्राम रायपुरा थाना लटेरी बताया. संदेही से की गई पूछताछ में उसने हत्या करना स्वीकार करते हुए अपना जुर्म कबूल किया.



दौरान मुखबिर से सूचना प्राप्त हुई कि मृतक अर्जुन बंजारा की हत्या में वीरम भील का हाथ हो सकता है, जो अपने गांव की ओर पैदल जा रहा है. सूचना के आधार पर तत्काल कार्रवाई करते हुए पुलिस टीम ग्राम रायपुरा की ओर रवाना हुई, जहां बताए गए हिलिए का व्यक्ति पुलिस को देखकर भागने का प्रयास करने लगा, जिसे घेराबंदी कर पकड़ा गया. छूटाछ में आरोपी ने अपना नाम वीरम सिंह भील पिता देवीसिंह भील, उम्र 26 वर्ष, निवासी ग्राम रायपुरा थाना लटेरी बताया. संदेही से की गई पूछताछ में उसने हत्या करना स्वीकार करते हुए अपना जुर्म कबूल किया.

सड़क सुरक्षा साप्ताहिक के अंतर्गत पुलिस ने चलाया वाहन चेकिंग अभियान

नवभारत न्यूज
पठारी, पुलिस द्वारा चलाए जा रहे सड़क सुरक्षा साप्ताहिक के अंतर्गत आज पुलिस ने वाहन चेकिंग अभियान चलाया. वाहन चेकिंग अभियान त्योंदा पठारी रोड स्थित गुफा गिगडू पर लगाई गई वाहन चेकिंग अभियान में ए एस आई राजेश कुकरेती ने दो पहिया एवं चार पहिया वाहन चालकों को समझाइश देते हुए कहा कि आप सभी आज यह शपथ लें कि हम बिना हेलमेट बिना सीट बेल्ट एवं बिना कोई भी नशा किए वाहन चलाएंगे जिससे कि हम भी सुरक्षित रहें और हमारा परिवार भी सुरक्षित रहे इस मौके पर कहा कि आज मोबाइल के जितने अच्छे परिणाम हैं उतने ही दुष्परिणाम भी हैं मोबाइल में फालतू चीजें ना रखें यदि हम समझदार होंगे तो निश्चित तौर पर भविष्य में होने वाले क्राइम से भी बच सकेंगे आपके साथ यदि किसी भी प्रकार की कोई घटना हो रही है कोई आपको परेशान कर रहा है तो बेझिझक पुलिस को बताएं उन्होंने कहा कि अपने वाहन का बीमा अवश्य कराएं और बिना हेलमेट और बिना सीट बेल्ट के वाहन बिल्कुल ना चलाएं. वाहन चेकिंग अभियान में लगभग 80 वाहनों की चेकिंग की गई जिसमें अधिकतर वाहन चालकों को समझाइश दी गई बिना सीट बेल्ट एवं बिना कोई भी रुपए की चालानी कार्रवाई की गई एवं कुछ वाहन चालकों को समझाइश देकर छोड़ दिया गया. इस दौरान ए एस आई राजेश कुकरेती, प्रधान आरक्षक कृष्णानंद राय, प्रधान आरक्षक राजकुमार बघेल, आरक्षक धरम वीर आदि मौजूद रहे.

अहमदपुर कस्बे में हुई विधायक की जनसुनवाई



नवभारत न्यूज
विदिशा, सोमवार को विदिशा विधानसभा क्षेत्र अंतर्गत ग्राम कस्बा अहमदपुर में क्षेत्रीय विधायक द्वारा प्रति सोमवार जनसुनवाई की जाती है इस दौरान आज वहां पर जिले के ऐसे किसान जो रहते तो विदिशा जिले में है लेकिन उनकी कृषि भूमि रायसेन जिले में भी है उन लोगों को खाद बीज आदि उपलब्ध होने में कठिनाई जा रही थी. इस समस्या को गंभीरता से

लेते हुए विधायक ने सहकारी बैंक के सीईओ विनय सिंह से बात ग्राम सांथर, अहमदपुर कस्बा एवं रंगई ग्राम के किसानों को फॉर्मर आईडी से तत्काल जुड़वा कर संबंधित ग्रामों के किसानों को खाद आदि उपलब्ध कराने के लिए निर्देशित किया. इसी दौरान अहमदपुर कस्बा में संचालित एकीकृत प्राथमिक स्वास्थ्य केंद्र एवं आयुर्वेदिक औषधालय अहमदपुर के समय परिवर्तन करने के आवेदन पर जिला स्वास्थ्य एवं चिकित्सा अधिकारी तथा जिला आयुर्वेद अधिकारी से चर्चा कर इन दोनों स्वास्थ्य केंद्रों का समय परिवर्तन कर सुबह 9 बजे से 4 तक संचालित कराने के लिए निर्देशित किया.

सोमवार सीजन का सबसे सर्द दिन रहा



नवभारत न्यूज
पठारी, कड़ाके की ठंड, कोहरा और शीतलहर से जन जीवन प्रभावित हो रहा है. ठंड से बचने लोग घरों से बाहर नहीं निकल रहे हैं। खासतौर से सोमवार इस दिन का तापमान 5 डिग्री सेल्सियस पर पहुंच गया. तापमान गिरने के कारण किसानों को फसल पर पाला पड़ने की चिंता सता रही है तो वहीं लोगों के स्वास्थ्य पर भी प्रतिकूल असर पड़ रहा है, श्रम और हार्ट के मरीजों को ज्यादा दिक्कत हो रही है बीते 24 घंटे में श्रम और हार्ट के मरीज मेडिकल कालेज में भर्ती हो रहे हैं. इनमें से एक मरीज सलीम खान की मौत हो गई वहीं स्वांस के मरीजों को सांस लेने में दिक्कत हो रही है. ग्राम बिशलोनी निवासी भोजराज, पुराहर निवासी कालूराम, हरिराम अहिरवार आदि ने बताया कि शनिवार रात से ठंड ज्यादा होने के कारण सांस लेने में दिक्कत हो रही थी जिसका उपचार करने मेडिकल कालेज विदिशा जाना पड़ा. सरकारी अस्पताल के

सांची में कड़ाके की ठंड से जनजीवन अस्त व्यस्त

ठंड के मौसम में कड़ाके की ठंड का सबसे अधिक ठंड के दिन का अनुमान लगाया गया है मनुष्यों पशुओं में भी ठंड का असर साफ दिखाई दिया. जानकारी के अनुसार लगातार मौसम ठंडा होने से ठंड बढ़ती जा रही है आज सुबह से ही कोहरे की बिछी चादर एवं शीतलहर ने मौसम का सबसे ठंडा दिन साबित कर दिया लोग घरों में तो दुबके ही रहे जो बाहर निकले वह भी अलाव के सहारे ठंड दूर करते दिखाई दिये यहां तक कि पशु भी अलाव के सहारे ठंड को दूर करने में पीछे नहीं रहे. हालांकि नगर परिषद द्वारा नगर में ठंड के दौरान बचाव के लिए जगह जगह अलाव व्यवस्था करवाई गई है जिससे लोगों को ठंड से राहत मिल सके.

विशाल हिंदू सम्मेलन संपन्न, समाज को एकजुट रखने का आह्वान

नवभारत न्यूज
विदिशा, नर्मदा बस्ती स्थित बंगलाघाट पर रविवार को विशाल हिंदू सम्मेलन का आयोजन संपन्न हुआ. सम्मेलन के पहले 10 बजे से विभिन्न स्थानों से कलश यात्राएं निकाली गईं, जो चिंतामणि गणेश मंदिर सहित अन्य धार्मिक स्थलों से प्रारंभ होकर बंगलाघाट पहुंचीं. कार्यक्रम स्थल पर बड़ी संख्या में श्रद्धालु, समाजजन एवं कार्यकर्ता उपस्थित रहे. सम्मेलन को संबोधित करते हुए मुख्य वक्ता प्रांत सेवा प्रमुख सुरेंद्र

सोलंकी ने कहा कि हमारे देश पर समय-समय पर अनेक आक्रांताओं ने शासन किया और सभी का उद्देश्य हिंदू समाज को विभाजित करना रहा. चाहे अंग्रेज हों, मुगल हों या अन्य आक्रमणकारी सभी ने समाज को तोड़ने का प्रयास किया. उन्होंने कहा कि आज भी जाति के नाम पर समाज को बांटने की कोशिशें की जा रही हैं. सोलंकी ने कहा कि राष्ट्रीय स्वयंसेवक संघ का निरंतर प्रयास है कि हिंदू समाज एकजुट रहे, बंटे नहीं. हिंदू-हिंदू भाई-भाई की भावना के साथ समाज का निर्माण कर समरसता



में अपनी भूमिका सुनिश्चित करना आवश्यक है. उन्होंने चेताया कि आज समाज को तोड़ने वाले तत्व हमारे बीच ही मौजूद हैं, जो निरंतर विभाजन का प्रयास कर रहे हैं. इतिहास का उल्लेख करते हुए उन्होंने कहा कि कोई महाराणा प्रताप के विरुद्ध खड़े होने वाले हों या भगत सिंह व सुखदेव को फांसी दिलवाने वाले ऐसे तत्व समाज के भीतर ही रहे हैं, जिनसे सतर्क रहने की आवश्यकता है. सम्मेलन में वक्ताओं ने समाज को संगठित करने, सामाजिक समरसता को मजबूत करने और राष्ट्रीय हित में एकजुट होकर कार्य करने का आह्वान किया.

जयंती एवं पुण्यतिथि मना कर महापुरुषों को किया याद

नवभारत न्यूज
गंजबासोदा, शहर वाचनालय पाठक संघ द्वारा महापुरुषों को याद कर भावभीनी श्रद्धांजलि अर्पित की गई अर्पित की गई कार्यक्रम का संचालन पाठक संघ के संयोजक दीपक तिवारी ने करते हुए कहा कि क्रांतिकारी मोहम्मद अली जोहर महान कवि नीरज के व्यक्तित्व एवं कर्तव्य पर प्रकाश डाला. इस अवसर पर स्व. नारायण सदाशिव पिंगले सेवा संस्थान के अध्यक्ष सुनील बाबू

56वीं कनारा ट्रॉफी

दिनेश नोएडा और हिमांशु की तूफानी बल्लेबाजी से नागपुर ने हारी हुई बाजी पलटी

रोमांचक मुकाबले में नागपुर ने मेरठ को 5 विकेट से हराया

नवभारत न्यूज
विदिशा, कनारा क्रिकेट मैदान पर चल रही 56वीं अखिल भारतीय कनारा क्रिकेट ट्रॉफी का दूसरा मुकाबला आज नागपुर और मेरठ के बीच खेला गया। रोमांच से भरे इस मैच में नागपुर ने अंतिम गेंद पर मेरठ को 5 विकेट से पराजित कर शानदार जीत दर्ज की. विदिशाख नागपुर ने टॉस जीतकर पहले गेंदबाजी करने का निर्णय लिया.



पहले बल्लेबाजी करने उतरी मेरठ की टीम ने निर्धारित ओवरों में 6 विकेट के नुकसान पर 152 रन बनाए। मेरठ की ओर से समीर ने सर्वाधिक 51 रनों की अर्धशतकीय पारी खेली। इसके

अलावा दिव्यांश ने 37 रन, हर्ष त्यागी ने 31 रन, अंकुश नागर ने 14 रन, चैतन्य ने 11 और यशु ने 3 रनों का योगदान दिया. नागपुर की गेंदबाजी में अमित यादव ने बेहतरीन प्रदर्शन करते हुए 2 विकेट चटकए, जबकि कोहली और कुणाल को 1-1 सफलता मिली.

दूसरी पारी- नागपुर का रोमांचक पलटवार 153 रनों के लक्ष्य का पीछा करने उतरी नागपुर की टीम ने संघर्षपूर्ण शुरुआत के बाद अंत में शानदार खेल दिखाया। दिनेश नोएडा ने आक्रमक बल्लेबाजी करते हुए मात्र 33 गेंदों में 5 गगनचुंबी छक्कों की मदद से 47 रन बनाए। वहीं, हिमांशु ने जिम्मेदारी संभालते हुए 43 रनों की नाबाद पारी खेलकर टीम को जीत की दहलीज तक पहुंचाया. मैच का फैसला अंतिम गेंद पर हुआ, जहाँ नागपुर ने लक्ष्य हासिल कर 5 विकेट से जीत दर्ज की. मेरठ की ओर से गेंदबाजी करते हुए हर्षवंधन और नागर ने 1-1 विकेट लिया.

एसआईआर अभियान को गति देने हुई बैठक

नवभारत न्यूज
एसआईआर अभियान को लेकर कुरवाई में बैठक आयोजित हुई, जिसमें विधायक हरिसिंह सप्रे सहित अभियान प्रभारी एवं संगठन के पदाधिकारी बड़ी संख्या में उपस्थित रहे. बैठक में अभियान की रूपरेखा पर विस्तार से चर्चा की गई तथा इसे तेज गति एवं प्रभावी तरीके से संचालित करने के निर्देश दिए गए. विधायक हरिसिंह सप्रे ने अपने संबोधन में कहा कि एसआईआर अभियान संगठन को मजबूत करने, लाभार्थियों तक योजनाएँ पहुँचाने तथा जनता से सीधे जुड़ने का एक महत्वपूर्ण

माध्यम है. उन्होंने कहा कि अभियान के माध्यम से अधिक से अधिक लोगों को जोड़ते हुए जमीनी स्तर पर कार्य को मजबूती मिलेगी. अभियान के विधानसभा प्रभारी जगदीश साहू ने भी कार्यकर्ताओं को उत्साहवर्धन करते हुए कहा कि अभियान को गंभीरता से लेते हुए प्रत्येक कार्यकर्ता अपनी जिम्मेदारी का निर्वाह करें. उन्होंने बृथ स्तर तक पहुँचकर अभियान को सशक्त बनाने पर जोर दिया.

इस दौरान विधानसभा संयोजक विनोद जैन, जन भागीदारी समिति अध्यक्ष सीताराम सैनी एसआईआर के विधानसभा